

نبیوں کے امام نبی آخر الزماں حضرت محمد مصطفیٰ احمد مجتبیٰ سرکارِ دو عالم ﷺ کو اس ماہ مبارک میں روشنی پھیلانے اور جہل کی تاریکیوں کو دور کرنے کیلئے پیدا کیا، جناب الطاف حسین سرکارِ دو عالم ﷺ کا منشور انسانی حقوق، احترامِ انسانیت، ادبِ آداب، والدین کے حقوق، اولاد، طلبہ و طالبات کے حقوق، اساتذہ، پڑوسیوں کے حقوق اور غربت و افلاس میں مبتلا افراد کی خبر گیری کیلئے ہے علماء و مشائخ عظام اپنے خطبات میں مذہبی رواداری، فرقہ وارانہ ہم آہنگی اور ایک دوسرے کے مسالک و فقہوں کے احترام کا درس دیں تاکہ امن امان کو برقرار رکھا جاسکے، جشنِ عید میلادِ نبی کے موقع پر خصوصی پیغام

لندن۔۔۔ 15 فروری 2011ء

متحدہ قومی موومنٹ کے قائد جناب الطاف حسین نے تمام مکاتب فکر سے تعلق رکھنے والے علمائے کرام، مشائخ عظام و عوام کو جشنِ عید میلادِ نبی ﷺ کی مبارکباد پیش کرتے ہوئے کہا ہے کہ وہ ربیع الاول کے مبارک مہینے میں اپنے درمیان فرقہ وارانہ ہم آہنگی اور بھائی چارہ کی فضاء کو برقرار رکھیں اور سازشی عناصر پر کڑی نظر رکھیں۔ جشنِ عید میلادِ نبی ﷺ کے موقع پر اپنے پیغام میں جناب الطاف حسین نے کہا کہ یہ مبارک مہینہ ایسا مقدس مہینہ ہے کہ جس میں جہل کی تاریکیوں میں ڈوبے ہوئے معاشرے میں اللہ تبارک تعالیٰ نے اپنے محبوب نبیوں کے نبی، نبیوں کے امام نبی آخر الزماں حضرت محمد مصطفیٰ احمد مجتبیٰ سرکارِ دو عالم ﷺ کو اس ماہ مبارک میں روشنی پھیلانے کیلئے جہل کی تاریکیوں کو دور کرنے اور بنی نوع انسان کیلئے رحمت بنا کر پیدا کیا۔ انہوں نے کہا کہ سرکارِ دو عالم ﷺ کا منشور ہے وہ انسانی حقوق کیلئے، احترامِ انسانیت، ادبِ آداب، والدین کے حقوق، اولاد، طلبہ و طالبات کے حقوق، اساتذہ کے حقوق، پڑوسیوں کے حقوق کیلئے، غربت و افلاس میں مبتلا افراد کی خبر گیری کیلئے جتنا کچھ سرکارِ دو عالم نے اپنی تعلیمات اور اللہ تعالیٰ کے احکامات بذریعہ وحی انسانوں تک پہنچایا اور اس کا نچوڑ سرکارِ دو عالم ﷺ نے حجۃ الوداع کے موقع پر جو آخری خطبہ دیا ہے ہر منشور کی کڑی، ہر انسانیت کا پیغام بلواسطہ بلاواسطہ اس سے جا کر ملتا ہے۔ جناب الطاف حسین نے کہا کہ بعض سازشی عناصر ربیع الاول کے اس مقدس مہینے میں فرقہ وارانہ فسادات کے ذریعے مسلمانوں کے تمام مسالک کے درمیان نفرتوں کی دیوار کھڑی کر کے اتحاد بین المسلمین کو نقصان پہنچانا چاہتے ہیں لہذا ضرورت اس امر کی ہے کہ ربیع الاول کے مبارک مہینے میں مذہبی رواداری اتحاد بین المسلمین کا بھرپور اور عملی مظاہر کیا جائے اور مسلم امہ کے درمیان نفاق پیدا کرنے والے سازشی عناصر سے نہ صرف ہوشیار رہا جائے بلکہ ان کے مذموم مقاصد کو اپنے اتحاد کے ذریعے ناکام بنا دیا جائے۔ انہوں نے کہا کہ ایم کیو ایم کی عملی کوششوں سے تمام مکاتب فکر کے عوام میں بھائی چارے اور فرقہ وارانہ ہم آہنگی کی فضاء پائی جاتی ہے۔ جناب الطاف حسین نے تمام مکاتب فکر سے تعلق رکھنے والے علماء و مشائخ عظام سے اپیل کی ہے کہ وہ اپنے خطبات میں مذہبی رواداری اور فرقہ وارانہ ہم آہنگی اور ایک دوسرے کے مسالک و فقہوں کے احترام کا درس دیں اور اپنے درمیان پیار محبت بھائی چارے کی فضاء قائم رکھ کر سازشی عناصر کی تمام مذموم سازشوں کو ناکام بنا دیں۔

**چکوال کے قریب بس کے حادثہ میں متعدد افراد کی ہلاکت اور زخمی ہونے پر الطاف حسین کا اظہارِ افسوس**

لندن۔۔۔ 15 فروری 2011ء

متحدہ قومی موومنٹ کے قائد جناب الطاف حسین نے چکوال کے قریب بس کے حادثہ میں متعدد افراد کی ہلاکت اور زخمی ہونے پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے ہلاک ہونے والے افراد کے سوگواروں اور حقیقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے اور زخمیوں کو جلد و مکمل صحت و تندرستی عطا فرمائے۔

جشن عید میلاد النبی ﷺ کے موقع پر ملک بھر سے برآمد ہونے والے جلوسوں کی گزرگاہوں پر ایم کیو ایم اور اس کے فلاحی ادارے خدمت خلق فاؤنڈیشن کے تحت طبی واستقبالیہ کیمپس لگائے جائیں گے اور جلوسوں کے شرکاء میں لنگر تقسیم کیا جائے گا ایم کیو ایم کے تحت جشن عید میلاد النبی ﷺ کی آمد کے موقع پر خیر مقدمی بینرز اور ہوڈنگز بھی لگادیئے گئے ہیں نائن زیرو، اطراف کی گلیوں اور دیگر دفاتر میں برقی تمغیں لگا کر خوبصورت انداز میں چراغاں کیا گیا ہے ایم کیو ایم کی رابطہ کمیٹی کے اراکین، حق پرست وزراء، ارکان قومی وصوبائی اسمبلی، علماء وامن کمیٹیوں کے ارکان جلوسوں شرکت کریں گے

کراچی۔۔۔15، فروری 2011ء

متحدہ قومی موومنٹ اور اس کے فلاحی ادارے خدمت خلق فاؤنڈیشن کے زیر اہتمام جشن عید میلاد النبی ﷺ کے موقع پر ملک بھر سے نکلنے والے جلوسوں کی گزرگاہوں پر طبی و استقبالیہ کیمپس لگائے جائیں گے اور جلوسوں کے شرکاء میں لنگر تقسیم کیا جائے گا جبکہ کراچی سمیت ملک بھر میں ایم کیو ایم کے دفاتر کے توسط سے جشن عید میلاد النبی ﷺ کی آمد کے موقع پر خیر مقدمی بینرز اور ہوڈنگز لگادیئے گئے ہیں۔ تفصیلات کے مطابق جشن عید میلاد النبی ﷺ 12 ربیع اول کے سلسلے میں نکلنے والے جلوسوں کی گزرگاہوں پر طبی واستقبالیہ کیمپس کا انعقاد اور جلوسوں کے شرکاء میں لنگر کی تقسیم کا اہتمام کراچی، اندرون سندھ، صوبہ پنجاب، بلوچستان، آزاد کشمیر اور گلگت بلتستان میں ایم کیو ایم کے زونز، سیکٹرز، یونٹس، ضلعی دفاتر اور یہاں قائم خدمت خلق فاؤنڈیشن کی شاخوں کے تحت کیا جائے گا۔ ایم کیو ایم اور اس کے فلاحی ادارے خدمت خلق فاؤنڈیشن کے تحت کراچی میں جشن عید میلاد النبی ﷺ کے موقع پر نکلنے والے جلوسوں کی گزرگاہوں پر سیکٹرز و طبی واستقبالیہ کیمپس لگائے جائیں گے جن میں پانچ مرکزی کیمپس دلہند سونٹ رنچھوڑ لائن، اللہ والی چورنگی، لائینز ایریا میں نمائش، ناظم آباد گلہار میں گلہار چورنگی اور لیاقت آباد میں داکخانہ چورنگی پر قائم کئے جائیں گے جن میں ایم کیو ایم کی رابطہ کمیٹی کے اراکین، حق پرست وزراء، ارکان قومی وصوبائی اسمبلی، امن کمیٹیوں و علماء کمیٹی کے اراکین، سیکٹرز و یونٹوں کے ذمہ داران جلوسوں کے شرکاء کا خیر مقدم کریں گے اور ان پر پھول پنچا اور کریں گے جبکہ جشن عید میلاد النبی ﷺ کے سلسلے میں ایم کیو ایم کے مرکز نائن زیرو، اطراف کی گلیوں اور دیگر دفاتر کو بھی برقی تمغیں لگا کر خوبصورت انداز میں چراغاں کیا گیا ہے۔

**بین الاقوامی شہرت یافتہ کرکٹ سرفراز نواز کی ایم کیو ایم میں شمولیت ملک بھر کے محنت کشوں اور غریب و متوسط طبقے کے**

**حقوق کے حصول کیلئے جاری عملی جدوجہد کی سچائی کا منہ بولتا ثبوت ہے، ایم کیو ایم لیبر ڈویژن**

کراچی۔۔۔15، فروری 2011ء

متحدہ قومی موومنٹ لیبر ڈویژن کے انچارج وارا کین نے بین الاقوامی شہرت یافتہ ممتاز کرکٹ سرفراز نواز کی متحدہ قومی موومنٹ میں شمولیت پر زبردست مبارکباد پیش کی ہے اور کہا ہے کہ سرفراز نواز کی شمولیت ایم کیو ایم کے پلیٹ فارم سے ملک بھر کے محنت کشوں اور غریب و متوسط طبقہ کے حقوق کے حصول کیلئے جاری عملی جدوجہد کی سچائی کا منہ بولتا ثبوت ہے۔ اپنے مشترکہ بیان میں انہوں نے کہا کہ قائد تحریک جناب الطاف حسین کی قیادت میں حق پرستی کا جو قافلہ ملک سے فرسودہ جاگیر دارانہ، وڈیرانہ، سرمایہ دارانہ اور سردارانہ نظام کے خاتمہ کیلئے رواں دواں ہیں اس کا خیر مقدم اب ملک بھر کے عوام کی جانب سے کیا جا رہا ہے۔ انہوں نے کہا کہ جن نام نہاد سیاسی و مذہبی جماعتوں نے اپنے مفادات کے خاطر ملک میں رائج فرسودہ جاگیر دارانہ، وڈیرانہ اور سردارانہ نظام کو تحفظ بخشا ہے اب وہ یہ مذموم سلسلہ زیادہ عرصہ قائم نہیں رکھ سکتے کیونکہ قائد تحریک جناب الطاف حسین کی قیادت میں غریب و متوسط طبقے کے انقلاب کا سورج طلوع ہونے والا ہے۔ انہوں نے کہا کہ بین الاقوامی شہرت یافتہ کرکٹ سرفراز نواز کی ایم کیو ایم میں شمولیت ملک بھر کے مظلوم عوام کی فتح ہے اور انشاء اللہ مظلوموں کا انقلاب ایک دن ضرور دو فیصد استحصالی اور مراعات یافتہ طبقے کو بہالے جائے گا۔ ایم کیو ایم لیبر ڈویژن کے انچارج وارا کین نے سرفراز نواز کی متحدہ قومی موومنٹ میں شمولیت کا زبردست خیر مقدم کیا اور انہیں دلی مبارکباد پیش کی۔

**جرمنی کے Volker Hoft کی خورشید بیگم میموریل ہال عزیز آباد میں رابطہ کمیٹی کے اراکین سے ملاقات**

کراچی۔۔۔15، فروری 2011ء

جرمن برنس کلب کے نمائندے Volker Hoft نے منگل کے روز نجیب ظفر خان کے ہمراہ خورشید بیگم میموریل ہال عزیز آباد میں ایم کیو ایم کی رابطہ کمیٹی کے اراکین محترمہ نسرین جلیل، ڈاکٹر صغیر احمد اور شاہد علی سے ملاقات کی۔ اس موقع پر ایم کیو ایم صوبائی تنظیمی کمیٹی کے رکن نعمان سہگل بھی موجود تھے۔ ملاقات میں دوکمر ہاٹ نے ملک بھر میں قومی یکجہتی کے قیام کیلئے قائد تحریک جناب الطاف حسین کی عملی کوششوں کو سراہا اور جناب الطاف حسین کی جدوجہد کو ملک و قوم کی بڑی خدمت قرار دیا۔ دوکمر ہاٹ نے ایم کیو ایم کے فلاحی ادارے خدمت خلق فاؤنڈیشن کی فلاحی سرگرمیوں کی تعریف کی اور اس سلسلے میں اپنے بھرپور تعاون کا یقین دلایا۔

## انجمن تاجران چکار کے صدر محمد عارف ڈار اور ضلع ہٹیاں مہاجر یوتھ ونگ کے کئی سرکردہ رہنماؤں کی متحدہ قومی موومنٹ میں شمولیت

مرکزی ایوان صحافت میں آزاد کشمیر قانون ساز اسمبلی میں ایم کیو ایم کے پارلیمانی لیڈر طاہر کھوکھر کے ہمراہ پریس کانفرنس

مظفر آباد۔۔۔ 15، فروری 2011ء

انجمن تاجران چکار کے صدر محمد عارف ڈار اور ضلع ہٹیاں مہاجر یوتھ ونگ کے کئی سرکردہ رہنماؤں نے اپنے سینکڑوں ساتھیوں سمیت قائد تحریک جناب الطاف حسین کی جانب سے ملک بھر کے مظلوم عوام کے حقوق کی عملی جدوجہد سے متاثر ہو کر متحدہ قومی موومنٹ میں شمولیت کا اعلان کیا ہے۔ یہ اعلان انہوں نے گزشتہ روز مرکزی ایوان صحافت میں پریس کانفرنس سے خطاب کرتے ہوئے کیا۔ اس موقع پر آزاد کشمیر قانون ساز اسمبلی میں ایم کیو ایم کے پارلیمانی لیڈر محمد طاہر کھوکھر، ایم کیو ایم مظفر آباد زون کے زونل انچارج ملک تنویر، جوائنٹ انچارج راجہ آصف اور عمران پذیر بھی موجود تھے۔ ایم کیو ایم میں شمولیت کا اعلان کرنے والوں میں محمد بشارت ڈار، صدر مہاجر یوتھ ونگ دھن چکار، محمد فاروق اعوان ساکن ڈھاریاں، محمد آصف مغل ساکن بنگلی چکار، قاری شیراز انجمن تاجران قیصر کوٹ، یوسف ڈار بیکریٹری مالیات مہاجر یوتھ ونگ، خواجہ ناظم الدین، صدر مہاجر یوتھ ونگ پدر چکار اور محمد رفیق مانگ پیاں مہاجر کمپ شامل ہیں۔ پریس کانفرنس سے خطاب کرتے ہوئے انجمن تاجران چکار کے صدر محمد عارف ڈار نے کہا کہ پاکستان اور آزاد کشمیر میں ایم کیو ایم واحد جماعت ہے جس کی پالیسیاں عوام دوست ہیں اور اسی میں ملک بھر کے غریب و متوسط طبقے کے مظلوم عوام کے حقوق پنہاں ہیں۔ انہوں نے کہا کہ ایم کیو ایم میں کارکنان کی عزت نفس کا خیال رکھا جاتا ہے اور مثالی نظم و ضبط موجود ہے اور ایم کیو ایم ملک کا اقتدار حقیقی معنوں میں غریب و متوسط طبقے کے پڑھے لکھے افراد کو دینے کیلئے کوشاں ہے۔ انہوں نے کہا کہ ایم کیو ایم کی عملی جدوجہد نے مجھے شمولیت اختیار کرنے پر مجبور کر دیا ہے اور اب میں حق پرستی کے پلیٹ فارم سے مظلوم عوام کے حقوق کے حصول کیلئے بھرپور کردار ادا کروں گا۔ پریس کانفرنس سے خطاب کرتے ہوئے ضلع ہٹیاں سے مہاجر یوتھ ونگ کے رہنماؤں نے کہا کہ آزاد کشمیر میں حکمران طبقہ عوام سے دور اور مسائل سے نابلد ہے، ماضی میں کئی جماعتوں کو آزمانے کے بعد وہ اس نتیجے پر پہنچے ہیں کہ ملک و قوم کے بہتر مستقبل کیلئے متحدہ قومی موومنٹ کے ہاتھ مضبوط کئے جائیں۔ پریس کانفرنس سے خطاب کرتے ہوئے آزاد کشمیر قانون ساز اسمبلی میں ایم کیو ایم پارلیمانی لیڈر محمد طاہر کھوکھر نے کہا کہ قائد تحریک جناب الطاف حسین کی قیادت میں حق پرستی کا پیغام پاکستان کے بعد آزاد کشمیر کے کونے کونے میں فروغ پانا ہے اور وہ وقت دور نہیں جب ملک بھر کے غریب عوام کو فرسودہ نظام سے نجات ملے گی اور حق پرستی کی تحریک منزل پر ضرور پہنچے گی۔ انہوں نے متحدہ قومی موومنٹ میں شمولیت کا اعلان کرنے والے تمام افراد کا زبردست خیر مقدم کیا اور انہیں دلی مبارکباد پیش کی۔

## پاکستان ریلوے کے غریب محنت کش ملازمین کو تنخواہوں کی فراہمی یقینی بنائی جائے، حق پرست اراکین قومی اسمبلی

کراچی۔۔۔ 15، فروری 2011ء

متحدہ قومی موومنٹ کے حق پرست اراکین قومی اسمبلی نے پاکستان ریلوے کے غریب محنت کش ملازمین کو تاحال تنخواہوں کی عدم ادائیگی پر گہری تشویش کا اظہار کیا ہے اور مطالبہ کیا ہے کہ ریلوے کے غریب محنت کش ملازمین کو فی الفور تنخواہوں کی ادائیگی یقینی بنائی جائے۔ اپنے مشترکہ بیان میں حق پرست اراکین قومی اسمبلی نے کہا کہ ریلوے حکام کی کرپشن، ہٹ دھرمی اور نا پرستی نے پاکستان ریلوے جیسے منافع بخش ادارے کو تباہی کے دہانے پر پہنچا دیا ہے، اعلیٰ حکام کی کرپشن، ہٹ دھرمی اور نا پرستی نے متعدد ڈیڑھ لاکھ کو بند کر دیا ہے، سینکڑوں معمولی خراب انجن کچرے کا ڈھیر بن چکے ہیں جبکہ ادارے کے غریب محنت کش ملازمین تاحال تنخواہوں کی عدم ادائیگی پر سرپاؤ احتجاج ہیں، ان کی روزمرہ کے معاملات بری طرح متاثر ہیں۔ انہوں نے کہا کہ حکومت کی غلط پالیسیوں کے باعث تیزی سے بڑھتی ہوئی مہنگائی، غربت اور بے روزگاری نے پہلے ہی غریب عوام کی زندگی اجیرن کر دی ہے جبکہ پاکستان ریلوے کے ملازمین تاحال تنخواہوں سے محروم ہیں اور ملازمین اور ان کے گھروں میں فاقہ کشی کی نوبت پہنچ چکی ہے۔ انہوں نے کہا کہ ایک جانب ریلوے ملازمین تنخواہوں سے محروم ہو کر احتجاج پر مجبور ہیں جبکہ دوسری جانب ادارے کے پاس ڈیزل خریدنے تک کے پیسے نہیں ہیں جو ادارے کے دیوالیہ ہونے کا واضح ثبوت ہے اور ملک بھر کے عوام کیلئے لمحہ فکریہ ہے۔ حق پرست اراکین قومی اسمبلی نے صدر آصف علی زرداری، وزیراعظم سید یوسف رضا گیلانی سے مطالبہ کیا ہے کہ پاکستان ریلوے میں ملازمین کی تنخواہوں کی ادائیگی ہنگامی بنیادوں پر اقدامات کیے جائیں اور ادارے کو کرپشن، ہٹ دھرمی اور نا پرستی میں ملوث انتظامیہ سے نجات دلائی جائے۔

## رابطہ کمیٹی کا اظہارِ تعزیت

کراچی:۔۔۔۔۔15، فروری 2011ء

متحدہ قومی موومنٹ کی رابطہ کمیٹی نے ایم کیو ایم لائنز ایریا سیکٹر یونٹ 54 کے کارکن محمد جاوید کے والد محمد صابر اور ایم کیو ایم قصبہ علیگڑھ یونٹ 131 کے کارکن عامر علی کی ہمیشہ محترمہ عظمیٰ علی کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں رابطہ کمیٹی نے مرحومین کے تمام سوگواروں و احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا فرمائے۔ (آمین)

